

## AVVIŻI

1. Il-Hadd 5 u 19 ta' Lulju 2020 fis-6.30p.m.  
Il-Hadd 2 u 16 ta' Awwissu 2020 fis-6.30p.m.  
Il-Hadd 6 ta' Settembru 2020 fis-6.00p.m.  
Il-Hadd 20 ta' Settembru 2020 fil-5.30p.m.  
Il-Hadd 4 u 18 ta' Ottubru 2020 fil-5.00pm.
2. Dawk li qalgħu xi grazzja huma mhegħa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jgħux ikkunsidrati.** Jekk ma tkunux tridu li jidher isimkom fuq il-fuljett dan ma jgħix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
3. Inhegħu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Sigġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-ġrajjet tal-Girgenti infakkrum li matul is-snin ġew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Ġuza u l-Girgenti. Dawn il-kotba u l-brochure jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuza Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki ta' dan il-fuljett jistgħu jinqraw minn fuq il-website.
7. L-indirizz tal-website tal-Moviment Madonna tal-Konsagrazzjoni huwa dan li ġej: [www.ourladyofconsecration.org](http://www.ourladyofconsecration.org)
8. Facebook: Madonna tal Konsagrazzjoni u Youtube: Guza Mifsud

**DIKJARAZZJONI:** Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 123

Lulju 2020

JITQASSAM BLA HLAS



*Madonna tal-Girgenti u Ġuza Mifsud itolbu għal Malta u għad-dinja*

## HARĠA ELETTRONIKA TAL-FULJETT

Il-Covid 19 giet fuqna u gabet hafna tibdil f'ħajjitna. Hafna minna kellna noqgħodu ġewwa, kellna nibdlu l-istil tal-ħajja...

L-attivitajiet waqfu u kellhom jieqfu wkoll il-laqgħat ta' talb fil-Girgenti. Madankollu xorta bqajna f'kuntatt mad-devoti tal-Madonna permezz ta' laqgħat li kienu organizzati fuq il-Facebook page Madonna tal-Konsagrazzjoni. F'din il-ħarġa ser nagħtu titwila lejn uħud mill-messaġġi u talb li twasslu f'dawn il-laqgħat.

## NAGHTU HARSJA LEJN UHJUD MILIL-LAQGHAT

L-intenzjonijiet, ir-rużarju, it-talba tal-konsagrazzjoni tal-qlub tagħna lil Marija, u t-talb lil San Ġużepp u San Mikiel kienu komuni għal kull laqgħa. Izda mbagħad kull laqgħa kellha xi laqta partikolari.

Fil-laqgħat tal-15 ta' Marzu u tal-5 ta' April spikkat il-Via Sagra b'meditazzjoni ta' Ġuża Mifsud. Peress li l-laqgħa tad-19 ta' April habbtet mal-festa tal-Ħniena Divina kien naturali li dakinhar tlabna flimkien il-Kurunella tal-Ħniena Divina.

### LAQGHA TAT-3 TA' MEJJU 2020

F'din il-laqgħa tfakkar l-34 anniversarju minn meta Ġuża Mifsud tellgħet l-istatwa tal-Madonna fil-Girgenti. Apparti hafna talb u kant, smajna flimkien:

#### Talb b'lehen Ġuża Mifsud

Madonna tal-Konsagrazzjoni mexxi lil kulhadd lejn it-triq tas-salvazzjoni u agħtina dak li għandna bżonn kemm spiritwali u kemm temporali.

Insellmulek O ġilju bajdani tat-Trinità Mqaddsa dejjem gloriuża u paċifika. Ahna nsellmulek Madonna, ngħidulek u nqimuk għal dawk illi jgħidu li ma jafukx. Ahna nafuk għażiża Madonna, ahna nroddulek hajr, ahna nagħtuk ġieħ ma' l-anġli u l-qaddisin kollha fis-sema, gloriya kbira li tak il-Mulej Alla Missier, flimkien ma' Ibnu Ġesù u l-Ispirtu s-Santu Alla meta ġejt inkurunata bhala reġina.

Alla tiegħi, jiena nemmen fik. Alla tiegħi nadura, nittama u nħobb lilek, nitlobok maħfra għal dawk kollha li ma jemmnux, ma jadurax, ma jittamawx, ma jhobbux u ma jservux lilek. Grazzi Sinjur Alla u aħfrilna Sinjur Alla.

Mulej Alla ta' l-Eżerċiti ixhet il-harsa tiegħek fuqna, twarrabx idejk minna u zommna dejjem u tajjeb marbuta mar-rieda, mal-volontà mqaddsa tiegħek. U inti Omm tal-ħniena, Madonna tal-Konsagrazzjoni għinna, ħarisna, skansana mill-mewt il-ħażina u minn kull għawġ u wassalna għandek fil-hajja ta' dejjem. Ammen.

#### Fakkarna l-ewwel laqgħa tal-5 ta' Mejju 1986

Akkumpanjat b'diversi ritratti inqara dan l-iscritt: Qed nitkellmu fuq l-34 anniversarju minn meta Ġuża Mifsud tellgħet l-istatwa tal-Madonna fil-Girgenti. X'wassal għal dan? X'għamlet Ġuża?

Qabel Mejju tal-1986, din ir-roqgħa art li f'dawn is-snin żaruha eluf ta' Maltin u barranin kienet raba bi ftit dwiela fiha. Il-Girgenti minn dejjem kien magħruf għall-ġmiel naturali tiegħu imma ftit li xejn kienu jżuruh nies.

F'Novembru 1985, Ġuża stqarret li fil-lejl tal-Vitorja l-Madonna kienet qaltilha li fil-Girgenti trid li ssir statwa tagħha kif kienet talbitha wkoll fis-snin hamsin. Mons. Salv Grima li kien id-Direttur Spiritwali ta' Ġuża kkuntattja lill-iskultur Anton Agius biex jaħdem din l-istatwa. Meta kienet lesta l-istatwa ttieħdet id-dar ta' Ġuża u għamlet xi jiem fl-intrata tagħha.

Ġuża kienet determinata li l-istatwa titla l-Girgenti it-Tnejn 5 ta' Mejju 1986. L-istatwa nharġet mid-dar ta' Ġuża u tghabbiet fuq karozza għal habta tal-5.30pm.

Waslet hdejn it-Troll, il-Girgenti għas-6.00pm fejn kien hemm jistennewha hafna nies: nies ta' kull eta u minn kull qasam tal-hajja.

Hawnhekk l-istatwa tnizzlet minn fuq il-karozza u sal-post intrefgħet fuq l-ispallejn. Il-poplu mexxa warajha u ingħad ir-rużarju.

Meta l-istatwa tqegħdet fuq il-pedestal tagħha, giet imbierka minn Fr. Anton Gauci. Fid-diskors tagħha ta' dakinhar Guża saħqet hafna kontra d-dagħa, kontra l-mibgheda, kontra l-abort u kontra t-tqarbin hazin.

Minn dakinhar il-Girgenti nbidel ma baqax biss post il-bdiewa imma sar post it-talb.

Għal żmien twil l-istatwa tal-Madonna kienet wahidha. Min kien jiffrekkwenta l-post kien jirfes fuq il-ħamrija fis-sajf u jgħaffeg fit-tajn fix-xitwa.

Imma mal-ħin Guża kienet imnebbha mis-sema biex ždiedu diversi statwi oħra u bil-ġenerożità ta' hafna devoti il-post tranga u sar aktar aċċessibbli għal kulhadd. Ommna Marija qegħda dejjem hemm tistennina f'dan il-post ta' sbuħija kemm naturali kif ukoll spiritwali. Qegħda hemm biex tfarraġna, binha Ġesù kienet hemm biex ifakkarna fl-imħabba kbira li għandu lejna filwaqt li San Ġużepp u San Mikiel iharsuna mill-hazen tal-hajja. Fil-Girgenti wieħed isib il-komfort, is-serenità u l-qawwa spiritwali.

### LAQGHA TAS-17 TA' MEJJU 2020

F'din il-laqgħa ntqal dan it-talb li kienet hejjiet Ġuża Mifsud:

Mulej Alla ta' l-Eżerċiti, Mulej Ġesù ta' l-Ewkaristija, Spirtu s-Santu Alla, insellmulkom, nadurawkom u nħobbukom. Madonna ahna nsellmulek. Pater, Ave u Glorja.

Għażiża Ommna Marija Santissima bil-ghajnuna li inti tatina ahna spiss niġu f'dawn l-inhawi tal-Girgenti biex quddiemek u quddiem il-Majjesta tal-kbir Alla, mieghek nitolbu u naghmlu l-penitenzi. Pater, Ave u Glorja.

Madonna, ahna nhobbuk. Inti tajtna hafna direzzjonijiet, ghajnuna u kuragg biex f'dan il-post ahna nqaxxna hafna grajjiet sbieħ, hafna atti ta' mhabba u penitenza lejn il-kbir Alla, lejn il-Mulej Ġesu u biex inkabbu l-fidi li jaghtina l-Ispirtu s-Santu. Pater, Ave u Glorja.

Mid-dija xemxija li minna gejjin ismagħha Madonna din it-tislima tagħna l-Maltin u l-Għawdxin u tad-dinja kollha maqghuda fl-imhabba u t-tama li inti tatina mis-smewwiet. Pater, Ave u Glorja.

Għażiża Madonna meqjuma f'dan il-mafkar tal-Girgenti, agħtina l-ghajnuna tieghek biex aktar ma jghaddi ż-żmien aktar inkunu kuntenti u agħmel li Malta u d-dinja jimtlew b'imhabba kbira lejn is-sema biex il-Missier tagħna ċelesti jkompli jghinna, jaħfrilna u jippreparana għall-mewta tajba. Pater, Ave u Glorja.

Għażiża Madonna tal-Konsagrazzjoni, kompli ifhimna u itlob għalina quddiem il-kbir Alla u quddiem ibnek Ġesu kemm fis-sema u kemm fl-art biex tressaqna għal dak il-post imhejji għalina fil-Ġenna. Pater, Ave u Glorja.

Għażiża Madonna ahna tant inhobbuk li niġu minn darna biex hawn nagħtu qima kemm lilek, lil kbir Alla u lil Ġesu. Ghinna fil-bżonnijiet tagħna kemm materjali u spiritwali u biex ngħarfu u naċċettaw li dejjem naghmlu r-rieda t'Alla l-Missier. Pater, Ave u Glorja.

## LAQGĦA 7 TA' ĠUNJU 2020

Dak inhar kienet taħbat il-festa tat-Trinita Qaddisa u għalhekk inqara dan il-messagg ta' Ġuża Mifsud:

"Alla kbir, qawwa divina tal-Mulej Ġesu tal-Ewkaristija uzana bl-imhabba, uzana u agħtina dak kollu li għandna bżonn. Qawwa divina tal-Missier Etern, qawwa divina ta' Ġesu tal-Ewkaristija, qawwa divina u kbira tal-Ispirtu s-Santu, hegġiġna bl-imhabba tal-Missier Etern Alla, bl-imhabba tat-twajjeb Mulej Ġesu li tant bata għalina. Qawwa divina u mhabba tal-Missier Etern ghinna, qaddisna, aqlagħna dak kollu li għandna bżonn, li ninhtiegu kemm għal ruhna u kemm għal ġisimna. Għażiża Madonna, itlob lill-qawwa divina t'Alla għalina biex inkunu hafna b'qawwa kbira spiritwali u d-dnub jitbiegħed minna.

Qawwa divina tal-Mulej Ġesu tal-Ewkaristija, hu hsiebna, ghinna, agħtina l-ghajnuna Tieghek minghand il-kbir Missier Etern Tieghek u tagħna, biex

dan il-Missier Etern jagħdirna, jghinna, jaghtina li għandna bżonn kemm għal saħħitna u kemm għat-twemmin tagħna biex ma jkollniex fiduċja fid-dimonju, f'dak l-ispirtu mniggeż tad-dimonju, imma kemm jista' jkun nitbegħdu hafna minn dan l-ispirtu mniggeż u nġieghlu lil haddiehor biex jitbiegħed minnu u jqawwi ruħu bil-fidi u bl-imhabba lejn il-qawwa tal-Missier Etern, lejn il-qawwa ta' Ġesu tal-Ewkaristija, lejn il-qawwa u l-imhabba li jhobbna l-Ispirtu s-Santu, biex ihegġiġna bin-nar ta' mhabbtu u jressaqna aktar lejn il-kbir Alla, lejn il-Mulej Ġesu u l-ghażiża Madonna. Il-Madonna għandha qawwa speċjali bit-talb tagħha li titlob għalina quddiem Alla.

U għalhekk għandna nitheggu bl-imhabba u bil-hniena lejn it-tliet Persuni divini tas-Santissima Trinita flimkien mal-Madonna, flimkien mal-anġli u l-qaddisin kollha tas-sema biex jagħtuna dak kollu li għandna bżonn.

Jiena ha nuża x-xejn tiegħi ghaliex jiena x-xejn aħjar minni, jiena ma għandi xejn aħjar minn haddiehor, jiena ma għandi xejn speċjali ghaliex il-qawwa qegħda għand il-kbir Alla, il-qawwa qegħda għand il-Mulej Ġesu tal-Ewkaristija flimkien mat-twajjeb u maħbub Spirtu s-Santu biex iżidilna l-imhabba lejħ u lejn it-tliet Persuni divini tas-Santissima Trinita, lejn il-Madonna u s-sema kollha, u jekk Alla jrid inbiddu hajjitna. Għandna bżonn il-qawwa divina ta' Alla biex ngħixu dejjem fl-imhabba Tiegħu u tal-Mulej Ġesu u tal-Ispirtu s-Santu Alla li jzejjinna bl-imhabba spiritwali, biex nersqu aktar u aktar lejn il-qawwa divina ta' Alla flimkien mal-qawwa li għandha l-Madonna, ghaliex il-Madonna hija setghana hafna quddiem Alla. Dak li hi titlob minghand Alla, jekk ikun tajjeb għalina, il-kbir Alla jagħtihulna u jagħtihulna hafna.

Għalhekk maħbubin ħuti, naħsbu hafna fl-ewwel Persuna tas-Santissima Trinita, il-qawwa tal-Mulej Missier, fit-tieni Persuna divina u fil-qawwa tal-Mulej Ġesu li għandu fl-Ewkaristija u aktar u aktar fis-sema, l-imhabba kbira li għandu lejna l-Ispirtu s-Santu, ghaliex meta nitolbuh bil-fidi u bl-imhabba Hu jressaqna lejn l-Ewkaristija kif imiss u ma nonqsux li nitolbu lill-Madonna, ghaliex il-Madonna tinterċedi għalina dejjem quddiem il-kbir Alla, quddiem binha Ġesu, quddiem l-Ispirtu s-Santu.

Nitolbu hafna lis-sema biex inkunu eżatti fl-imhabba tagħna lejn it-tliet Persuni tas-Santissima Trinita u ma noqogħdux ninħlew fuq hajja hażina li qed jghaddi haddiehor. Il-hajja ta' dak il-bniedem li jkun max-xitan hija hajja moħlija. Nitolbu lill-qawwa tat-tliet Persuni divini tas-Santissima Trinita, flimkien mal-Madonna u mas-sema kollha biex jehilsuna mill-ispirti mniggeża tax-xitan, minn dak tad-dlamijiet li qieghed jagħmel hafna trouble fid-dinja u



issa qiegħed jagħmel hafna u hafna affarijiet f'pajjiżna biex il-qawwa divina tat-tliet Persuni tas-Santissima Trinità jehilsuna minn dan l-ġhawġ ta' dan l-ispirtu mniggeż tad-dimonju. Jiena dak li qed nitlob għal Malta u għad-dinja.

Ikun imfahhar is-Sinjura Alla flimkien ma' Ġesù tal-Ewkaristija, l-Ispirtu s-Santu, il-Madonna u s-sema kollha."

## LAQĠEA 21 TA' ĠUNJU 2020

Waqt din il-laqgħa inqara dan il-messaġġ li kienet waslitilna snin ilu Ġuża Mifsud:

"Qalb ta' Ġesù, li soffrejt agunija l-aktar harxa fuq is-salib, ikollok hniena minni, ikollok hniena mill-missjunarji u mill-midinbin kollha ta' arti u tad-dinja kollha.

Kemm jisgħobbini meta nisma' dak il-kliem kontra l-Mulej, kontra l-Madonna. Il-Mulej qed juża hafna prudenza ma' dawn in-nies, imma mbagħad x'hin jasal il-hin tal-ġustizzja mqaddsa Tiegħu ikun hemm wisq biża' fuqhom. Għalhekk minn issa għandhom ihejju ruħhom biex iżommu lsienhom nadif u jehilsu mill-miżur vizzju ikrah tad-dagħa, għax dan id-dagħa qiegħed iġib hafna saħħta kbira fuq id-dinja kollha speċjalment fuq artna, ta' Malta u Għawdex. Dan id-dagħa waħxi bil-Mulej u bil-Madonna u bl-Ostja Mqaddsa, kemm huma affarijiet koroh...

Hafna għandna nfahhruh lill-Mulej, hafna għandna nkunu devoti tal-Ostja divina, l-Ostja kkonsagrata fl-Ewkaristija. Għandna nroddu ħajr lil Alla ta' dawn il-grazzji kbar illi tana meta baġħtilna lil Ibnu Ġesù fid-dinja permezz tal-Ispirtu s-Santu u tal-Madonna, rigward li Ġesù meta kien għadu fid-dinja għamlilna tifikira l-aktar sabiħa u l-aktar għażiża tal-Ewkaristija. Mhux biss għandna nfahhruha l-Ewkaristija, imma nersqu lejha għax Hu stess qal: "Min jirċievi l-Ewkaristija ta' sikwit jew kuljum, postu għandu jkun fis-sema." Ara naqra x'wegħda sabiħa u kbira għamlilna Ġesù rigward dawn l-affarijiet, kemm ta' min ifahharha l-Ewkaristija, kemm ta' min imaqdar lil dawk in-nies illi johduha kontra l-Ewkaristija, jidgħu bl-Ostja!

Niftakru hafna f'dan ix-xahar ta' Ġunju fl-imqaddsa Ewkaristija, kemm għandna veru nkunu hafna attivi, ikollna hafna mħabba lejn il-bejta qaddisa u sabiħa ta' Ġesù tal-Ewkaristija. Din il-bejta hija t-tabernaklu mqaddes ta' Ġesù sa-gramentat.

Huti l-aktar għeziez, nżommu ilsienna nadif, moħħna qaddis biex naħsbu aktar fuq Ġesù li tant habbna fl-Ewkaristija, jiġifieri illi qabel ma nitqarbnu rridu naraw li ma nobogħdu lil hadd, inħobbu lil kulhadd minn qalbna u ma

teżistix iżjed f'pajjiżna din il-qerda ta' mibegħda li għandna, li qegħda għagħalna mmorru lura minflok 'il quddiem fil-ħajja spiritwali, fil-ħajja tar-ruħ.

Il-Madonna trid illi: "Meta nidhlu fil-knisja ma jkun hemm dak it-tpaċiċ quddiem Ġesù li jkun qiegħed jarana u jismagħna, għandna ngibu quddiem għajnejna li fit-tabernaklu hemm Ġesù ħaj f'dik l-Ostja mqaddsa u divina." Trid il-Madonna li meta nkunu għaddejnin qrib xi artal nagħmlu ġenoflessjoni lil Ġesù li qiegħed b'tant imħabba fit-tabernakli tagħna tal-gzejjer żgħar tagħna ta' Malta u Għawdex, meqjum għal imħabbitna. Trid il-Madonna illi ma għandniex nirċievu lil Ġesù tal-Ewkaristija meta nkunu mtebbgħin b'xi dnuh Alla jhares qatt mejjet... Kemm jista' jkun nitbegħdu minnhom anka d-dnubiet żgħar u venjali, għaliex il-Madonna qaltli li Ġesù tal-Ewkaristija meta jidhol f'dik ir-ruħ, jixtieq illi jsibha ġnien sabiħ imghammar b'hafna affarijiet spiritwali u tajba.

Trid il-Madonna illi f'dan ix-xahar ta' Ġunju u x-xhur l-oħra ta' wara x-xahar ta' Ġunju li niftakru fil-Qalb imqaddsa, fil-Qalb illi kienet tant immikkta fuq is-salib illi hadet dik il-passjoni u l-mewt hekk kiefra għall-umanità, għall-bnedmin tad-dinja kollha. Napprezzawha din l-imħabba ta' Kristu l-feddej tagħna. L-Ewkaristija m'għandniex nirċevuha biss kull tmint ijiem jew fix-xahar ta' Ġunju, imma nkunu hafna u hafna kuragġużi biex jekk jista' jkun lil Ġesù tal-Ewkaristija... nirċevuh fix-xhur kollha tas-sena.

F'kollox għandna nipprezentaw lill-Mulej minn filgħodu u ngħidu dik it-talba li l-Madonna qaltli biex ngħidha: O Qalb Imqaddsa ta' Ġesù, kullma nitlob, kullma nixtieq, kullma nagħmel, kullma ngarrab, kullma biħsiebu jgħaddi mingħalija llum u dejjem, noffri kollox għall-akbar gloriya t'Alla, ta' Ġesù, tal-Ispirtu s-Santu Alla, tal-Madonna, ta' San Ġużepp u tas-sema.

Jekk ma nafux ngħidu hekk filgħodu kif inqumu, imqar nagħtu l-qima b'dak ir-radd tas-salib fl-isem il-Mulej, fl-isem ta' Ġesù u l-Ispirtu s-Santu. Ahna għandna nipprezentaw ruħna minn filgħodu, il-ħajja tagħna kollha lill-Mulej u ngħidu: "Kollox għalik, O Qalb Imqaddsa ta' Ġesù." Anka l-Madonna kienet tagħmlu dan-att ta' konsagrazzjoni ta' kuljum lill-Mulej."

- **Il-filmati ta' dawn il-laqgħat u hafna aktar, wiehed jista' jsegwihom fuq Youtube billi jfittex Guża Mifsud jew inkella c-channel OurLady OfConsecration.**
- **Il-harġa ta' dan il-fuljett mhix ser tiġi stampata imma wiehed jista' jaqraha b'mod elettroniku. F'dawn il-jiem tqassam bil-posta etc. il-fuljett ta' April peress li dan ma kienx tqassam minhabba l-Covid 19.**